

ሕገ-ደንቢ

ማሕበረሰብ ትግራይ ዋሽንግተን ዲሲን ከባቢአን

መጻተዋ

ማሕበረሰብ ትግራይ ዋሽንግተን ዲሲን ከባቢአን፤ ካብዚ ንድሓር "ማት-ዋዲሲን ከባቢአን" እንዳተብሃለ ዝፅዕዕ ማሕበር ምግባረ-ሰናይ ብተወለድቲ ትግራይ መስሪትና ኣለና። ቀንዲ ዕላማ ማሕበርና ኣብ ስደት ንዘጓንፉና ባህላዊ፣ ማሕበራዊን ቁጠባውን ከምኡ'ውን ካልኣት ሓፈሻዊ ጸገማት ሕብረተሰብና ብዑምቀት ብምልላይ ንምቕራፍ፤ ንከስቢ ዘይንቀሳቕስ ፖለቲካዊ ዕላማ ዘይብሉ ማሕበር እዩ። ማት-ዋዲሲን ከባቢአን ንከተማ ዋሽንግተን-ዲሲ ሓዊሱ ከምኡ'ውን ኣካል ግዝኣት ሜሪላንድን ሸርጂንያን ዝኾና ጎረባቢቲ ከተማታት ዋሽንግተን-ዲሲ ዝሓወሰ ይኸውን።

ማት-ዋዲሲን ከባቢአን ኣብ ኣባላቱ መሰረት ዝገበረ፤ ብዘይ ኣፈላላይ ፖለቲካዊ ኣረኣጃ ወይ ድማ ፖለቲካዊ መትከል፣ ፆታን ሃይማኖትን፤ ንኹሎም ተወላድቲ ትግራይ ኣፍደጊኡ ከፊቱ ሓንጎፋይ ኢሉ ዝቕበል ማሕበር እዩ። ማት-ዋዲሲን ከባቢአን ብመሰረት ሕገ ደንቡ ብዝተመረፀ መራሕቱን ይምራሕን ይማሓደርን።

ራእይ

ራእይ ማት-ዋዲሲን ከባቢአን ተወላድቲ ትግራይ ክብሪ፣ ባህጊ፣ ከምኡ'ውን ሓድጊ ትግራይ ካብ ወለዶ ናብ ወለዶ ብምዕቃብ፣ ኣባላት ብኹሉ መዳያዊ ናብራኣምን ሂወቶምን ሕጉሳት፣ ብስርሖምን ውልቃዊ ምንቅስቃሶምን ብሉጻትን ዕውታትን ኮይኖም ማእገር ስድረኣምን፤ ማእገር ማሕበረሰባምን ከምኡ'ውን ብዓብዪኡ ማእገር ትግራይ ንክኹ ምግባር ።

ተልእኾ

ተልእኾ ማት-ዋዲሲን ከባቢአን ኣብ ዋሽንግተን ዲሲን ከባቢአን ንዝነብሩ ኣባላቱ ተወላድቲ ትግራይ ብንጥፈት ምግልጋል፣ ምሕጋዝን ከምኡ'ውን ብዝክኣል ኩሉ ማሕበራውን ካልኣት ጸገማትን ፈተናታትን ንምፍታሕ ምፅዓር፣ ሰናይ ተበግሶን ድሌቶምን ምስላጥ፣ ብተወሳኺ ህጻውንቲ፣ መናእሰይ፣ ዓበይትን ኣረጋውያንን ዝሰተፉሉ ንምዕባለ ትምህርቲ፣ ጥዕና፣ ኢኮኖሚያዊን ባህላውን ከምኡ'ውን ኩለ መዳያዊ ማሕበራዊ ምትእትታው ኣዝዩ ንክድንፍዕ ባይታ ምፍጣር ይኸውን።

ዓንቀፅ ፩
ሱም

መፀውዒ ሱም እዚ ማሕበር “ማሕበረሰብ ትግራይ - ዋሽንግተን ዲሲን ከባቢኦን” ዝተባህረ ይኸውን።
መስርሒ ቋንቋ ማት- ዋዲሲን ከባቢኦን ትግርኛን እንግሊዝኛን ይኸውን።

ዓንቀፅ ፪
ቤት ፅሕፈትን ኣድራሻን

፪-፩ : ቤት ፅሕፈት ማት-ዋዲሲን ከባቢኦን ኣብ 4304 Rhode Island Avenue,
Brentwood, Maryland 20722 እዩ።

፪-፪ : ምንቅስቃስ ማት-ዋዲሲን ከባቢኦን እናዓቦዩ እንትኸይድን ዓቕሚ እንትፈቅድን፤ እቲ ቦርድ
ኣብ ዝተፈላለዩ ከተማታት ዋሽንግተን ዲሲን ከባቢኦን ጨንፈር ቤት ፅሕፈት ክኸፍትን፤
ንስራሕቲ እቱ ማሕበረሰብ ዘሰልጡ ኣባላት ክምድብን ይኸእል እዩ።

ዓንቀፅ ፫
ዕላማ

፫-፩ : ሓፈሻዊ ዕላማ

፫-፩-፩ : ማት-ዋዲሲን ከባቢኦን ኣብ ግልጋሎት ውሽጣዊ እቶት ኣሜሪካ (Internal
Revenue Services) ዓንቀፅ 501(c)(3) ብዝተገለፀ መሰረት ንመክሰብ ጠጠው
ዘይበለ ትካል ምግባረ-ሰናይ ማሕበረሰብ እዩ።

፫-፩-፪ : ማት-ዋዲሲን ከባቢኦን ንኹሎም ተጋሩ ኣተኣኻኪቡ ዘለዎም ንዋት፣ ክእለት፣
ፍልጠትን ፍሉይ ሞያን ብምውዳድ ፤ ኣባላት እቱ ማሕበረሰብ ዝኾኑ ተጋሩን
ደቆም/ስድረኣምን ኣብ ትምህርቲ፣ ቋንቋ፣ ባህሊ፣ ማሕበራዊን ቁጠባዊን
ፀገማት ንምፍታሕ፤

፫-፩-፫ : ምስ ተመሳሰልቲ ትካላት ማሕበረሰብ ዝምድናታት ምፍጣርን ምጥንኻርን፤

፫-፩-፬ : ደቂ/ስድራ ኣባላት ማት-ዋዲሲን ከባቢኦን ብስነ-ልቦናን ስነ-ምግባርን
ትግራይ ብዝገባእ ተሃኒፆም ኣብ ትምህርቶም ዕውታት ክኾኑን፤ ሓላፍነት
ዝስምዖም ዜጋታት ክኾኑ ፤ ከምኡ'ውን ንባህጊ፣ ባህሊ፣ ቋንቋታት፣ ሓድግን
ተሞክሮን ትግራይ ንማሕበረሰብ ዓለም ከፋልጡ ብዕቱብ ምምሃር።

፫-፪ : ናይ ሓዲርን ነዊሕን እዋን ዕማማት

፫-፪-፩ : ዱልዱል ማእከል ማሕበረሰብ ትግራይ ምምስራትን፤ አድላዪ አብ ዝኸነሉን ዓቕሚ እንትፈቅድ ድማ ተወሳኺ ጨንፈር ማእኸላት አብ ዋሽንግተን ዲሲን ከባቢአን ምጥያሽ።

ማእከል ማት-ዋዲሲን ከባቢአን ዝህበም ግልጋሎታት፤

- (ሀ) ንደቂ/ ስድራ አባላት ማት-ዋዲሲን ከባቢአን ዝሕግዝ ተወሳኺ ትምህርቲ (After School Program) ብምጥያሽ፤ ህጻውንትን መናጅሶይን ባህሊ፣ ባህጊ፣ ቋንቋ፣ ተሞክሮን ሓድግታት ስድረአም ዝመሃሩሉን ዘጠናኽሩሉን፤
- (ለ) አካላዊን ኣእሙራዊን ጥዕና አባላት ምሕብሓብ

፫-፪-፪ : ሓገዝ መሰረታዊ ትምህርቲ

- (ሀ) ምስ ዕለታዊ ሂወትን መነባብሮን አባላት ዝተሓሓዘ መሰረታዊ ሕግታት፣ መምርሒታት፣ ሰብአዊ መሰላትን ፖሊሲታትን ኣሜሪካ፣ መሰሎምን ግቡአምን ክፈልጡ ምሕጋዝ፤
- (ለ) ቋንቋ ትግርኛ፣ እንግሊዘኛን ካልኣት ቋንቋታትን፣ ኣጠቓቕማ ኮምፒዩተርን ትምህርቲ ሓላዎ ጥዕናን ኮምኡ'ውን ግንዛብ ኣተሓሕዞ ገንዘብ (financial literacy) ምሃብ፤

፫-፪-፫ : አብ ልዕሊ አባል ሞት እንተጋጥም ምሕጋዝ

፫-፪-፬ : አብ ሞንጎ አባላት ዘይምርድዳእ እንተጓንፍ ንምፍታሕ ምፅዓር

፫-፪-፭ : አብ መዓልታዊ መነባብሮ አባላት ኣገደስቲ ሓበሬታ ስራሕ፣ ሓላዎ ጥዕና፣ ትምህርትን ሕግን ኮምኡ'ውን ካልኣት ማሕበራዊ ግልጋሎታትን ምሃብ

፫-፪-፮ : አብ አባላት ንዝረአዩ ማሕበራዊን ቁጠባዊን ፀገማት ሰብ ሞያ ብምትሕብባር ጸገም ንምፍታሕ ዘኽእሉ ትልምታት ምሕንፃፅን ምትግባርን፤ ንኣብነት ከም ፌዴራል ትካል ዕቋርን ልቓሕን ማት-ዋዲሲን ከባቢአንን ምጥያሽ ዘኽእል ትልሚ ምሕንፃፅን ምትግባርን።

ዓንቀፅ ፬
አባልነት

፬-፩ : ሮቕሐ አባልነት

፬-፩-፩ : ከብ ስድራ ተጋሩ ተወላዲ/ት አብ ዋሽንግተን ዲሲን ከባቢአን ዝነብር/እትነብር፣ ዕድሙ 18 ዓመትን ልዕሊኡን፣

፬-፩-፪ : ን ሕገ ደንቢን ማት-ዋዲሲን ከባቢአን ከምኡ'ውን ተዘመድቲ መምርሕታት ዝቕበሉ፤ ግቡእን ሓላፍነት አባልነት ብእዋኑን ብንጥፈትን ዝፍፀሙ፤ ከምኡ'ውን ማት-ዋዲሲን ከባቢአን ዘውርደሎም መደባትን መምርሕታትን ዘኸብሩን ዝቕበሉን ዝትግብሩን፤

፬-፩-፫ : ቅጥዒ አባልነት ብዝግባእ መሊኦም ፈሪሞም ዝኣተው፤

፬-፩-፬ : ብመሰረት ሮቕሐ ቁጽሪ ፬-፩-፩ ንመመዝገቢ አባልነት ንውልቀ አባል ዘይምለስ \$50.00 (ዶላር ሓምሳ) ፤ ንሰብ ሓዳር ዘይምለስ \$100.00 (ዶላር ሚኢቲ) ይኸፍል።

፬-፩-፭ : ብመሰረት አንቀጽ ፬-፩-፬ ዓመታዊ ክፍሊት ንውልቀ አባል \$290.00 (ዶላእ ክልተ ሚኢትን ቴስዓን)፤ ንሰብ ሓዳር \$410.00 (ዶላር ኣርባዕተ ሚኢትን ዓሰርተን) ይኸውን። አገባብ አክፋፍላ አቀዲምካ ንዓመት ሓደ ሻዕ ወይ ድማ አብ ዓመት ክልተ ሻዕ ምክፋል ይምረጽ።

ዓንቀፅ ፮
መሰልን ግቡእን አባላት

፮-፩ : መሰል አባላት

ብመሰረት ሕገ ደንቢ ማት-ዋዲሲን ከባቢአን አባላት ዝስዕቡ መሰላት ኣላዎም፤

፮-፩-፩ : ብማት-ዋዲሲን ከባቢአን አብ ዝተዳለው ኣኼባታት ምስታፍን፣ መሰሎም ተጠቂሞም ብደገፍ ይኹን ብተቓውሞ ሓሰብ ምሃብን፤

፮-፩-፪ : አብ ዝኸነ ሓላፍነት ማት-ዋዲሲን ከባቢአን ክመርፁ ወይ ንኸምረፁ ከይኖም ክቕርቡ ይኸእሉ፤

፮-፩-፫ : አብ ምንቅስቃሴ ማት-ዋዲሲን ከባቢኣን ዕላዊ ጸብጻብ ፍይናንስ ከምኡ'ውን እውን ጸብጻብ ካላኣት ትካላዊ ከይዲ ስራሕቲ ኣመልኪቶም ኣብ ዝቐርቡ ሕቶን መብርህን ምቕራብ ይኸእሉ፤

፮-፩-፬ : ብመሰረት ሕገ ደንቢ ማት-ዋዲሲን ከባቢኣን ንዝወሃቡ ናይ ኣባልነት ረብሓታት ብዘይ ኣድልዎ ይረኽቡ።

፮-፩-፭ : ሞት ኣባል እንተጓጎፍ፤ ሕገ-ደምብና ዝፈቅዶ ንሕጋዊ ወኪሉ/ላ ይውሃብ። ሕጋዊ ወኪል ማለት ኣብ ቅጥዒ መመዝገቢ ኣባልነት ረብሓ ተኸፋላይ (designated beneficiary) ተባሂሉ/ላ ዝተፀርሐ/ት ሰብ ይኸውን።

፮-፩-፮ : ረብሓ ተኸፋላይ ዝፍፀም ብመሰረት ፮-፩-፭ ኮይኑ፤ ነበር ኣባል ቅድሚ ሕልፈተ-ሂወቱ/ታ ኣብ ዝነበራ ሽዱሽተ ኣዋርሕ ብዘይ ምቁሪፅ ወርሓዊ ክፍሊት ኣባልነትተፈጻሚ/ማ እንተንኔሩ/ራ ጥራሕ ይኸውን።

፮-፩-፯ : ሞት ኣባል እንተጋጥም መጠን ሃገዝ ገንዘብ : ዶላር ፲ሽሕ (\$10,000.00) ይኸውን።

፮-፪ : ሓላፍነትን ግድነትን ኣባላት

ሕድ ሕድ ኣባል እዚ ዝስዕብ ሓላፍነትን ግድነትን ይህልዎ፤

፮-፪-፩ : ቅጥዒ መመዝገቢ ኣባልነት ብዝግባእ ብምምላእ፤ መመዝገቢን ወርሓዊን ክፍሊት ብግቡእን በእዋኑን ምኸፋል።

፮-፪-፪ : ብማት-ዋዲሲን ከባቢኣን ኣብ ዝፅውዑ ኣኼባታትን ኣብ ዝወርዱ መደባትን ብንጥፈት ምስታፍ።

፮-፪-፫ : ንሕገ ደንቢ ማት-ዋዲሲን ከባቢኣን ከምኡ'ውን ተዛመድቲ መምርሒታትን ምኸባርን ምቕባልን።

፮-፪-፬ : ሞት ኣባል እንተጋጥም፤ ሕድሕድ ኣባል \$50.00 (ዶላር ሓምሳ) ብምውፅእ፤ ብመሰረት ዓንቀፅ ፮-፩ ገንዘባዊ ሓገዝ ተፈፃሚ ንክኸውን ይገብር።

ዓንቀፅ ፮
ቅርፂ፣ ስልጣን ላላፍነትን ስራሕን
አካዮድቲ አካላት

ማት-ዋዲሲን ከባቢኣን ቤት ምክሪ፣ ቦርድ ዳይሬክተራት፣ ኮሚቴ ቁፅፅርን ዝተፈላለዩ ኮሚቴታትን ይህልውዎ።

፮-፩ : ቤት ምክሪ (ሓፈሻዊ ኣኼባ ኣባላት)

፮-፩-፩ : ቤት ምክሪ ማለት ሓፈሻዊ ኣኼባ ኩሎም ኣባላት ማት-ዋዲሲን ከባቢኣን እዩ።

፮-፩-፪ : ቤት ምክሪ ዝለዓለ ኣካል ማት-ዋዲሲን ከባቢኣን እዩ። ንኣባላት ቦርድን ኮሚቴ ቁፅፅርን ይመርፅን፤ በቢ እዋኑ ንዝቐርብ ጸብጸብ ዩዳምፅን ይፍትሽን፤ እዋን ኣገልግልሎቶም ዘብቀዐ ኣባላት ብክብሪ የሰናብትን።

፮-፩-፫ : ዓመታዊ ትልምን በጀትን፣ ከምኡ'ውን ዓበይቲ ፕሮጀክትታት ማት-ዋዲሲን ከባቢኣን ተመዖይጡ የፅድቕ።

፮-፪ : ላላፍነትን ብጽሒትን ስራሕ ኣባላት ቦርድ

፮-፪-፩ : ኣባላት ቦርድ ካብ 9 ክሰብ 21 ኣባላት እንትህልውዎ፤ ተፀዕነቲ ድማ ንቤት ምክሪ ይኸውን።

፮-፪-፪ : ካብ ውሽጢ ኣባላት ቦርድ ፕረዚዳንት፣ ምክትል ፕረዚዳንት፣ ፀሓፊ፣ ሒሳብ ሹምን ተሓዚ ገንዘብን ይመርፅ።

፮-፪-፫ : ከምኡ'ውን ካብ ውሽጢ ኣባላት ቦርድ፤ መራሕቲ ዝተፈላለዩ ኮሚቴታት ይመርፅ።

፮-፪-፬ : ፕረዚዳንት

(ሀ) ፕረዚዳንት ማት-ዋዲሲን ከባቢኣን ዋና ላላፍን/ላላፊትን ሕጋዊ ተወካልን/ተወካሊትን ኣባላት ቦርድ ይኸውን/ ትኸውን። ስርሑ/ስራሓ እንተሰልጥ/እንትተሰልጥ ድማ ኩሎም ንፕረዚዳንት ዝወሃቡ ላላፍነታት ይፍፀም/ ትፍፀም። ኣብ ገንዘብ፣ ንብረት፣ ስራሕቲ፣ መካየድቲ ስራሕን ሓፈሻዊ ምንቅስቃስን ንጡፍ ቁፅፅር ይገብር/ትገብር፤

(ለ) ምስ ሒሳብ ሹም ብምኳን ብሱም ማት-ዋዲሲን ከባቢኣን ሒሳብ ባንኪ ይኸፍት/ትኸፍት፤ ገንዘብ የንቀሳቕስ/ተንቀሳቕስ፤

(ሐ) ተፀዋዕነቱ/ታ ንቦርድን ንቤት ምክሪን ይኸውን።

፮-፪-፭ : ምክትል ፕረዚዳንት

(ሀ) ፕረዚዳንት ኣብ ዘይህልወሉ/ዘይትህልወሉ ሓላፍነት ፕረዚዳንት ይፍፀም/ትፍፀም፤

(ለ) ተፀዋዕነቱ/ታ ንፕረዚዳንት፣ ንቦርድን ንቤት ምክሪን ይኸውን።

፮-፪-፮ : ፀሓፊ

(ሀ) ፀብፃብን ምዛግብትን ኣባላት፣ ማሕተምን ንጥፈታት ቦርድን ብምዝገብ ይሕዝ/ትሕዝ፤

(ለ) ቃለ ጉባኤ (minutes) ኣኼባታት ቤት ምክሪን ቦርድን ብዝግባእ ሰኒዱ/ዳ ይሕዝ/ትሕዝ፤ ቅዳሓት ቃለ ጉባኤ ብኣባላት ቦርድ ክፍረም ይገብር/ትገብር፤

(ሐ) ምልክታታትን ኣጀንዳታትን ኣኼባ ንሕድሕድ ኣባላት ቦርድ ክበፅሕ ይገብር/ትገብር።

(መ) ተፀዋዕነቱ/ታ ንፕረዚዳንት፣ ንቦርድን ንቤት ምክሪን ይኸውን።

፮-፪-፯ : ሒሳብ ሹም

(ሀ) ገንዘብን ንብረትን ብዝግባእ ምትሓዙ ይቆፃፀር/ትቆፃፀር፤

(ለ) ምስ ፕረዝደንት ብምኳን ብሱም ማት-ዋዲሲን ከባቢኣን ሒሳብ ባንኪ ይኸፍት/ትኸፍት፤ የንቐሳቕስ/ተንቐሳቕስ፤

(ሐ) እቶት ቲ'ማሕበር ይቆፃፀር/ትቆፃፀር፣ ንተሓዚ/ት ገንዘብ ይመርሕ/ትመርሕ፤

(መ) ተፀዋዕነቱ/ታ ንፕረዚዳንት፣ ንቦርድን ንቤት ምክሪን ይኸውን።

፮-፪-፰ : ተሓዚ/ት ገንዘብ

(ሀ) ገንዘብ ማት-ዋዲሲን ከባቢኣን ተቐቢሉ/ላ ብሱም ቲ'ማሕበር ኣብ ዝተኸፈተ ሒሳብ ባንኪ በእዋን የእቱ/ተእቱ

(ለ) ተፀዋዕነቱ/ታ ንሒሳብ ሹም፣ ንፕረዚደንት፣ ንቦርድን ንቤት ምክሪን ይኸውን

፮-፫ : ዕዮን ሓላፍነትን ኮሚቴታት

ኮሚቴ መተኣኸኸቢ ሓገዝ፣ ኮሚቴ ትምህርትን ጥዕናን፣ ኮሚቴ ርክብ ህዝቢ (ሚድያን ኮምዩኒኬሽንን)፣ ኮሚቴውን ኮሚቴ ባህሊ-ታሪኽን-ስነጥበብን ይህልውዎ፤

- (ሀ) ሕድ ሕድ ኮሚቴ ብኣባል ቦርድ ይምራሕ።
- (ለ) ሕድ ሕድ ኮሚቴ ካብ ኣባላት ዝሕግዙዎ/ዎ ክምልምል ይኸእል እዩ።
- (ሐ) ኣብ ከይዲ ምዕባላ ቲ'ማሕበረሰብ ኣድላዪ ከይኖም ዝተኣመነሎም ተወሰኸቲ ኮሚቴታት ብኣባላት ቦርድ ይጣዩሻ።
- (መ) ሕድ ሕድ ኮሚቴ ናይ ባዕሉ ናይ ሓዲርን ነዊሕን እዋን መምርሒን መደብን ብምሕንፃፅ፣ ብቦርድ ምስ ፀደቕ ኣብ ግብረ ይውዕል።
- (ሠ) ሕድ ሕድ ኮሚቴ ንዝሓንፀፀ መደብ መተግበሪ መጠን ገንዘብ፣ ሓይሊ ሰብን ካልኣት ንዋትን ኮሚቴውን ግዘ ብንፁር ይቐምጥ።
- (ረ) ውፅኢት ዝተሰርሑ ስሪሕቲ ሕድ ሕድ ኮሚቴ ናይ ባዕሉን መዕቀኒ ንጥፈት ስራሕ ብምሕንፃፅ ምደብ ስሪሕተን ገምጊሞን ፀብፃብ ይቕርባ።

፮-፫-፩ : ኮሚቴ መተኣኸኸቢ ሓገዝ

- (ሀ) ሓገዝ ክተኣኸኸበሉ ዝኸእል መድረኽት ዩዳሉን የተግብርን፤
- (ለ) ወሃብቲ ሓገዝ ብምትእልላሽ ኮነ ዝተፋላለዩ ሜላታት መደንፍዒ እቶት ማሕበረሰብ ይምህዝን የተግብርን፤
- (ሐ) ብኣባል ቦርድ እናተመርሐ ተፀዋዕነቱ ድማ ንፕረዚዳንትን ንቦርድን ይኸውን።

፮-፫-፪ : ኮሚቴ ትምህርቲን ጥዕናን

- (ሀ) ቋንቋ ትግርኛ፣ እንግሊዘኛ፣ ኮሚቴውን ካልኣት ቋንቋታ፤ ክእለት ኮምፕዩተርን፣ ሓገዝ ኣካዳሚን፣ ንደቅናን/ኣባላትን ንምምሃር ይጽዕር፤
- (ለ) ትምህርትን ምክርታትን ሓላዎ ጥዕና ንኣባላት ማሕበረሰብ ምሃብ፤

፮-፫-፫ : ኮሚቴ ርክብ ህዝቢ (public relations)

(ሀ) መርበብ ሓበሬታ (website) ማት-ዋዲሲን ከባቢኣን ብምድላው ንጥፈታትን ሓበሬታታትን ንኣባላት ይዘርግሕ፤

(ለ) ዝተፈላለዩ መራኽቢ ሓፋሽ ብምጥቃም ንዕላማን ምንቅስቓስን ማት-ዋዲሲን ከባቢኣን የፋልጥ፤

(ሐ) ኣብ ሞንጎ ኣባላት ኮነ ስድራቤት ኣባላት ማት-ዋዲሲን ከባቢኣን፣ ጎንፅታት እንተጋጥም ንምፍታሕ ኣገልግሎት ሽምግልና ንምሃብ ይፅዕር።

(መ) ብኣባል ቦርድ እናተመርሐ ተፀዋዕነቱ ድማ ንፕረዚዳንትን ንቦርድን ይኸውን።

፮-፫-፬ : ኮሚቴ ባህሊ፣ ታሪኽን ስነጥበብን

(ሀ) ዝተፈላለዩ መድረኻት ብምድላው ብሓፋሽ ቋንቋ፣ ባህሊ፣ ታሪኽን ስነጥበብን ትግራይ፣ ብፍላይ ድማ ባህግታት ሓድግታት፣ ታሪኽን ከምኡ'ውን ስነጥበብን ትግራይ ምልላይ ምድንፋዕን፤

(ለ) ምርኢት ባህልን መድረኻት ስነ-ፅሑፍን ስነ-ግጥሚን ትግርኛ ምድላው፤

(ሐ) ንኣባላት ማት-ዋዲሲን ከባቢኣን ኮነ ካልኣት ህዝብታት ነበርቲ ኣሜሪካ፣ ባህልን፣ታሪኽ ፣ ቋንቋን ስነ-ፅሑፍ ትግራይ፣ ስነ-ስጻሊ፣ሓድግታት ቅርስን ከምኡ'ውን፣ካልኣት፡ውርሻታት፡ትግራይ ንምፍላጥ ምርኢት (exhibition) ማእከል ምጥያሽ

(መ) ብኣባል ቦርድ እናተመርሐ ተፀዋዕነቱ ድማ ንፕረዚዳንትን ንቦርድን ይኸውን።

፮-፬ : ኮሚቴ ቁፅፅር (audit)

፮-፬-፩ : ብቤት ምኽሪ ዝተመረፀ ሰለስተ ኣባላት ይህልውዎ፤

፮-፬-፪ : ገንዘብን ንብረትን ይቆፃፀር፤

፮-፬-፫ : ሕገ ደንቢ ምትግባሩ ይቆፃፀር፤

፮-፬-፬: መሰል አባላት ብመሰረት ሕገ ደንቢ ብዘይኣድልዎ ምትግባሩ ይቆፃፀር፤

፮-፬-፭: ተፀዋዕነቱ ንቤት ምክሪ ይኸውን።

፮-፮: እዋን ግልጋሎት ቦርድ

(ሀ) እዋን ግልጋሎት ቦርድ ክልተ ዓመት ይኸውን።

(ለ) ይኹን እምበር ቤት ምክሪ እንተ ኣሚኑሉ ንተወሳኺ ክልተ ዓመት ጥራሕ ክምረፅ/ክትምረፅ ይኸእል/ትኸእል።

ዓንቀፅ ፯ ምስንባት ኣባል

ኣባል ካብ ኣባልነት ዝሰንገሩ/እትሰንገሩ፤

፯-፩: ወርሓዊ ክፍሊት ኣብ ዓመት ንሸድሽተ ኣዋርሕ ብተኸታታሊ እንተዘይተኸፈሉ፤

፯-፪: ንሕገ ደንቢ ማት-ዋዲሲን ከባቢኣን ዝጥሕስ/ትጥሕስ እንተኸይኑ/ና፤

፯-፫: ኣባል ብቡቕዕ መርተዖ ብጥሕሰት ሕገ ደንቢ እንትኸሰስ፤ ወይ ድማ ኣገደስቲ ንጥፈታት ብዝገባእ ኣብ ዘይፍጽም/ዘይትፍጽም ተኸሳሲ/ት ንዝቕረበ ክሲ ግቡእ መልሲ ብፅሑፍ፤ ብኣካል ወይ ድማ ብቴሌፎን ንቦርድ ኣብ ውሽጢ 15 ናይ ስራሕ መዓልታት መልሲ ይህብ።

፯-፬: ብመሰረት ፯-፫ ተኸሳሲ/ት ኣባል ንቦርድ መልሲ ክሲ እንተዘይሃበ/ት እቲ ቦርድ ንኣባል ካብ እቲ ማሕበር ብጽሑፍ የሰናብት።

ዓንቀፅ ፰ ኣኼባታት

፰-፩: ኩሎም ኣኼባታት ብፓርላሜንታዊ ስነ-ስርዓት ይምርሑ።

፰-፪: ኣጀንዳ

፰-፪-፩: ንምይይጥ ዝኸውን ኣጀንዳ ዝዳሎ ብፕረዚደንት፤ ሲሶ (1/3) ኣባላት ቦርድ ወይ ድማ ብሓምሳ ኣባላት ተፃሒፉን ተፈሪሙን ብዝቕረበ ምልክታ ይኸውን፤

፰-፪-፪: ኣጀንዳ ሓፈሻዊ ኣኼባ ቤት ምክሪ ብውሑድ ቅድሚኡ ክልተ ሰሙን ናብ ኣባላት ክበፅሕ ይግበር።

፳-፫ : ስሩዕ ኣኼባ

ስሩዕ ኣኼባ ቤት ምክሪ ብባርድ ኣብ ዝተወሰነ ሰዓትን ቦታን በብሽይሽተ ኣዋርሕ ኣፈላላይ ኣብ ዓመት ክልተ ግዜ ይግበር።

፳-፬ : ኣኼባ ኣባላት ቦርድ

ኣባላት ቦርድ ብውሕድ ኣብ ወርሒ ሓደ ግዛ ኣብ ዝተሰማምኡሉ ቦታን ሰዓትን ኣኼባ ይገብሩ።

፳-፭ : ህፁፅ ኣኼባ

ንምይይጥ ዝኸውን ኣጀንዳ ዝዳሎ ብፕረዚደንት፣ ሲሶ (1/3) ኣባላት ቦርድ ወይ ድማ ብሓምሳ ኣባላት ተፃሒፉን ተፈሪሙን ብዝቐረበ ምልክታ ይኸውን።

፳-፮ : ምልኣተ-ጉባኤ

ብስሩዕ ምፀዋዕታ ኣብ ዝተፀውዐ ኣኼባ 25%+1 (ዲስራን ሓሙሽተን ሚኢታዊ ሓደ ተወሲኹዎ) በዝሒ ኣባላት እንተተረኺቦም ምልኣተ ጉባኤ ተማሊኡ ይበሃል፤ ኣኼባ ይካየድ፣ ዘሕልፍዎ ውሳኔ እውን ሕጋዊ ይኸውን።

፳-፯ : ክፍት ቦታ

ኣብ ቦርድ ወይ ኣብ ኮሚቴ ኣዲት ክፍት ቦታ እንትፍጠር፤ ክሳብ ቀፃሊ ኣኼባ ቤት ምክሪ ዝካየድ፤ እቶም ዝተረፉ ኣባላት ቅድም ክብል ተጠባብቑቲ ተባሂሎም ካብ ዝተቐመጡ ይምልእዎ።

ዓንቀፅ ፱ ሓፈሻዊ ዓንቀፃት

፱-፩ : ምፅሓፍ ቼክ ወፃእታት

፱-፩-፩ : ኣፈጻጽማ ወፃእታት

ልዕሊ \$500.00 (ዶላር ሓሙሽተ ሚኢቲ) ወፃእታት እቲ ቦርድ ፈሊጥዎ ዝውሰን ይኸውን። ቸክን ቫውቸርን ንወፃእታት ብፕረዚደንት ወይ ፕረዚደንት ኣብዘይህልዉሉ ብምክትል ፕረዝዳንትን ሒሳብ ሹምን ዝፍረም ይኸውን።

፱-፩-፪ : ምጽዳቕን ኣፈጻጽማን ወፃእታት

ካብ ቀዋሚ ወጻኢታት ወጻኢ ክሰብ \$500.00 (ዶላር ሓምሽተ ሚሊቲ) ዝኾነ ክፍሊት ብውሳኔ ፕረዚዳንት ወይ ክዓ ምክትል ፕረዚዳንትን ሒሳብ ሹምን ዝፍጸም ይኸውን።

፱-፪ : ዓመታዊ በጀት

ዓመታዊ በጀት ማሕበር ካብ ዕለት ሓይ ጃንዋሪ ክሰብ 31 ዲሰምበር ይኸውን።

፱-፫ : ምርመራ መዘግብቲ

ኣኼባ ቤት ምክሪ ቅድሚ ምክያዱ ብውሑድ ቅድሚ ሓይ ወርሒ ኣባላት ቦርድ ናይ ኦዲት ምርመራ ቅሬታ ከይኖም ክፀንሑ ኣለዎም።

፱-፬ : ምሕዋይ

ብሕታዊ ንብረት ኮነ ገንዘብ ኣባል ቦርድ ንዝኾነ ይኹን ዓይነት ዕዳ ማት-ዋዲሲን ከባቢኣን ንምሕዋይ ኣይትሓዝን።

፱-፭ : ትርጓሞ ሕገ ደንቢ

ናይዚ ሕገ ደንቢ ዓንቀፅ ናይ መወዳእታ ትርጉም ዝወሃብ ብውሳኔ ኮሚቴ ኦዲት ይኸውን።

፱-፮ : ምምሕያሽ ሕገ ደንቢ

እዚ ሕገ ደንቢ ክልተ ሲሶ ዕለታዊ ድምዳሜ መሰል ምምራፅ ብዘለዎም ኣባላት ክመሓየሽ ይክእል።

፱-፯ : ምፍራስ

ማት-ዋዲሲን ከባቢኣን ክፈረስ ዝክእል ብክልተ ሲሶ (2/3) ዕለታዊ ድምዳሜ ብዘለዎም ኣባላት ውሳኔ ጥራሕ ይኸውን፤ ዕዳን ልቓሕን እቲ ማሕበረሰብ ብቐዳምነት ይክፈል። ዝተረፍ ገንዘብን ንብረትን እቲ ማሕበረሰብ ተመሳሳሊ ዕለማ ንዘለዎም ትካላት ብሓገዝ ከምዝወሃብ ብሓፈሻዊ ኣኼባ ቤት ምክሪ ብክልተ ሲሶ (2/3) ዕለታዊ ድምዳሜ ብዘለዎም ኣባላት ተወሲኑ፤ ኣብ ግልጋሎት ውሽጣዊ እቶት ኣሜሪካ (Internal Revenue Services) ዓንቀፅ 501(c)(3) ብዝተገለፀ መሰረት ዝተጣየሽ/ሹን ንመክሰብ ዘይንቀሳቕስ/ሱን ትካል/ላት ጥራሕ ይኸውን።

እዚ ሕገ ደንቢ ኣብ 19 ሕዳር 2008 ፀዲቐ ኣሎ
ዋሽንግተን ዲሲ
ዩ.ኤስ.ኤ

እዚ ሕገ ደንቢ ኣብ 21 መስከረም 2010 ተመሓይሹ ኣሎ
ዋሽንግተን ዲሲ
ዩ.ኤስ.ኤ

እዚ ሕገ ደንቢ ኣብ 21 ጥሪ 2010 ንካልኣይ ግዘ ተመሓይሹ ኣሎ
ዋሽንግተን ዲሲ
ዩ.ኤስ.ኤ

እዚ ሕገ ደንቢ ኣብ 13 መስከረም 2011 ንሳልሳይ ግዘ ተመሓይሹ ኣሎ
ዋሽንግተን ዲሲ
ዩ.ኤስ.ኤ

እዚ ሕገ ደንቢ ኣብ 2 ጥቅምቲ 2012 ንራብዓይ ግዘ ተመሓይሹ ኣሎ
ዋሽንግተን ዲሲ
ዩ.ኤስ.ኤ

እዚ ሕገ ደንቢ ኣብ 13 ለካቲት 2014 ንሓምሻይ ግዘ ተመሓይሹ ኣሎ
ዋሽንግተን ዲሲ
ኣሜሪካ